

ಶ್ರೀ ದೇವೇಂದ್ರಪ್ಪ ಘಾಳಪ್ಪ.—ಚಿಕ್ಕಲಿಂಗದ ಹಳ್ಳಿ ಕೆರೆಯ ಕೆಲಸವನ್ನು ನಮ್ಮ ಸರ್ಕಾರ ಮಾಡಿದ್ದು. ಇದಕ್ಕೆ ವಿಶ್ವಬ್ಯಾಂಕ್‌ನ ನೆರವು ಸಿಕ್ಕಿದೆ. ಇದರ ಒಡ್ಡಿನ ಕೆಲಸ ಆಗಿದೆ. ಆದ್ದರಿಂದ ಇನ್ನುಳಿದ ಕೆಲಸವನ್ನು ಆದಷ್ಟು ತೀವ್ರವಾಗಿ ಮಾಡಿ ಮುಗಿಸಲು ಪ್ರಯತ್ನ ಮಾಡುತ್ತೀರಾ?

ಶ್ರೀ ಆರ್.ಎನ್. ಲಕ್ಷ್ಮೀಪತಿ.—ಇದನ್ನು ಪರಿಶೀಲನೆ ಮಾಡುತ್ತೇನೆ.

ಉಪಾಧ್ಯಕ್ಷರು.—ಇಲ್ಲಿಗೆ ಪ್ರಶೋತ್ತರ ಕಾಲ ಮುಗಿಯಿತು.

ಚಂಕೈ ಗುರುತಿಲ್ಲದ ಪ್ರಶ್ನೆಗಳು ಮತ್ತು ಲಿಖಿತ ಉತ್ತರಗಳು.

ಉಪಾಧ್ಯಕ್ಷರು.—ಈಗ ಲಿಖಿತ ಮೂಲಕ ಉತ್ತರಿಸುವ ಪ್ರಶ್ನೆಗಳು.

ಶ್ರೀ ಎಸ್. ಆರ್. ಬೊಮ್ಮಾಯಿ (ಕೈಗಾರಿಕಾ ಮಂತ್ರಿಗಳು).—ಮಾನ್ಯ ಅಧ್ಯಕ್ಷರೇ, ಲಿಖಿತ ಮೂಲಕ ಉತ್ತರಿಸುವ ಪ್ರಶ್ನೆಗಳ ಆರನೇ ಪಟ್ಟಿಯನ್ನು ಸಭೆಯ ಮುಂದೆ ಮಂಡಿಸುತ್ತೇನೆ.

ಶೋರಾಪುರ ತಾಲ್ಲೂಕಿನಲ್ಲಿ ಕೆಂಬಾವಿಯಿಂದ ಮಲ್ಲಿಗೆಗೆ ಯಾಲ್ಲ ಮೂಲಕ ರಸ್ತೆ ನಿರ್ಮಾಣ ಕುರಿತು.

೧೨. ಶ್ರೀ ಬಾಪುಗೌಡ ದರ್ಶನಾಪುರ (ಶಹಪುರ).—ಮಾನ್ಯ ಲೋಕೋಪಯೋಗಿ ಮತ್ತು ನೀರಾವರಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೆ?

(ಅ) ಶೋರಾಪುರ ತಾಲ್ಲೂಕಿನಲ್ಲಿ ಕೆಂಬಾವಿಯಿಂದ ಯಾಲ್ಲ ಮಾರ್ಗವಾಗಿ ಮಲ್ಲಹಳ್ಳಿಗೆ ಹೋಗುವ ರಸ್ತೆ ಇದೆಯೇ?

(ಆ) ಹಾಗಿದ್ದಲ್ಲಿ ಆ ರಸ್ತೆಯ ಹೆಸರು ಯಾವ ವರ್ಗೀಕರಣ ಅಂದರೆ ಜಿಲ್ಲಾ ಲೋಕೋಪಯೋಗಿ ಅಥವಾ ಗ್ರಾಮಾಂತರ ರಸ್ತೆಗಳ ಪಟ್ಟಿಯಲ್ಲಿ ಸೇರಿದೆಯೇ?

(ಇ) ಈ ರಸ್ತೆಯ ಪರಿಸ್ಥಿತಿ ಬಹಳ ಅವ್ಯವಸ್ಥೆಯಲ್ಲಿ ಉಸ್ತುವಾರಿ ಮಾಡಿದ್ದು ಮತ್ತು ರಸ್ತೆಯ ನಿರ್ಮಾಣ ಕೆಲಸವು ಅಪೂರ್ಣವಾಗಿರುವುದು ನಿಜವೇ?

(ಈ) ಹಾಗಿದ್ದಲ್ಲಿ, ಸರ್ಕಾರವು ಉಸ್ತುವಾರಿಯ ಸಲುವಾಗಿ ತೆಗೆದುಕೊಂಡ ಕ್ರಮಗಳಾವುವು?

(ಉ) ಈ ರಸ್ತೆಯನ್ನು ಜಿಲ್ಲಾ ಲೋಕೋಪಯೋಗಿ ಇಲಾಖೆ ರಸ್ತೆಯಾಗಿ ಪರಿವರ್ತಿಸುವರೇ?

ಶ್ರೀ ಹೆಚ್.ಡಿ. ದೇವೇಗೌಡ (ಲೋಕೋಪಯೋಗಿ ಮತ್ತು ನೀರಾವರಿ ಮಂತ್ರಿಗಳು).—

(ಅ) ಹೌದು, ಈ ರಸ್ತೆ ಇದೆ.

(ಆ) ಕೆಂಬಾವಿಯಿಂದ ಯಾಲ್ಲ ಮಾರ್ಗವಾಗಿ ಮಲ್ಲಿಗೆಯವರೆಗೆ ಶಹಪುರ, ಬಿಜಾಪುರ ರಸ್ತೆಯ ವರಿಗೂ ಇದು ಲೋಕೋಪಯೋಗಿ ಇಲಾಖೆಯ ರಸ್ತೆಯಾಗಿದ್ದು ಗ್ರಾಮಾಂತರ ರಸ್ತೆಯ ವರ್ಗೀಕರಣದಲ್ಲಿ ಸೇರಿರುತ್ತದೆ.

(ಇ) ಇಲ್ಲ. ಇದು ನಿಜವಲ್ಲ.

(ಈ) ಸದ್ಯದಲ್ಲಿ ಈ ರಸ್ತೆಯನ್ನು ಮೇಲು ಉಸ್ತುವಾರಿಗೆ ಕೊಟ್ಟಂತ ಅನುದಾನದಲ್ಲಿ ನಿರ್ವಹಣೆ ಮಾಡಲಾಗುತ್ತಿದೆ.

(ಉ) ರಸ್ತೆ ಮೇಲ್ವರ್ಗೀಕರಣಕ್ಕೆ ಬೇಕಾದ ಪ್ರಸ್ತುತವನ್ನು ಸಕಾಲದಲ್ಲಿ ಪರಿಶೀಲಿಸಲಾಗುವುದು.